

18. कॉमन लॉ एडमिशन टेस्ट (CLAT) हेतु परीक्षा

कानून का विषय भारतीय जनमानस में सदैव आकर्षण का विषय रहा है। कानून के क्षेत्र में सर्वश्रेष्ठ प्रतिभाओं को आकर्षित करने के उद्देश्य से बार काउंसिल ऑफ इण्डिया ने ऐसी शिक्षण संस्थानों की स्थापना प्रतिपादित की, जो सामान्य विश्वविद्यालय के विपरीत मूलतः कानून की पढ़ाई को समर्पित हो और पूर्णकालिक विश्वविद्यालय/डीम्ड विश्वविद्यालय के समान पूर्णरूपेण स्वायत्त हो, जहां प्रवेश की प्रक्रिया मेडिकल एवं इंजीनियरिंग की प्रवेश परीक्षाओं जैसी अखिल भारतीय प्रतियोगी परीक्षाओं के स्वरूप का हो। इस लक्ष्य को लेकर देश भर में नेशनल लॉ कॉलेज यूनिवर्सिटियों की स्थापना प्रारंभ हुई। इस कड़ी का प्रथम लॉ कॉलेज यूनिवर्सिटी की स्थापना 1987 में बेंगलुरु में हुई। तत्पश्चात विभिन्न राज्यों में लॉ कॉलेज यूनिवर्सिटियां स्थापित होते रहे। वर्तमान में देश में 26 लॉ कॉलेज यूनिवर्सिटी कार्यरत हैं, इन संस्थानों में प्रवेश हेतु एकल प्रवेश परीक्षा प्रणाली का प्रारंभ 2008 से किया गया, जिसे कॉमन लॉ एडमिशन टेस्ट (CLAT) के रूप में जाना जाता है। दिल्ली स्थित लॉ कॉलेज यूनिवर्सिटी को छोड़कर देश की 26 अन्य नेशनल लॉ यूनिवर्सिटियां इसी प्रवेश परीक्षा के माध्यम से विद्यार्थियों का प्रवेश प्रदान कर रही है।

परीक्षा का स्वरूप

देश के नेशनल लॉ यूनिवर्सिटियों में स्नातक पाठ्यक्रमों में प्रवेश हेतु प्रतिवर्ष आयोजित की जाने वाली यह प्रवेश परीक्षा बहुविकल्पीय वस्तुनिष्ठ प्रकृति की परीक्षा है। यह परीक्षा ऑफलाईन मोड में आयोजित किया जाता है। परीक्षा में ऋणात्मक अंक का प्रावधान है, जो प्रति गलत उत्तर 0.25 है। इस परीक्षा में शामिल विषय निम्न है :-

| क्र. | परीक्षा के विषय | प्रश्नों की संख्या (लगभग) | अधिकतम अंक | सामान्य पाठ्यक्रम |
|--|-----------------------------------|---------------------------|------------|--|
| 1 | अंग्रेजी भाषा एवं समझ | 24 | 24 | व्याकरण, गद्यांश की समझ, शब्दों का अर्थ एवं प्रयोग समानार्थी विरुद्धार्थी वाक्य का सुधार इत्यादि |
| 2 | सामान्य ज्ञान एवं समसामयिक घटनाएं | 30 | 30 | गत एक वर्ष (सामान्यतः गत मार्च से वर्तमान वर्ष तक) की समसामयिक घटनायें एवं सामान्य ज्ञान |
| 3 | सामान्य गणित एवं आंकिक योग्यता | 12 | 12 | कक्षा दसवीं स्तर तक का सामान्य गणित |
| 4 | कानून संबंधी एप्टीट्यूड/ज्ञान | 30 | 30 | कानूनी समझ की जांच होगी जिसमें दिये गये परिघटनाओं के आधार पर कानूनी सत्यता की परख की जायेगी। इस खंड हेतु यद्यपि पूर्व कानूनी ज्ञान वांछित नहीं है। दिये गये गद्यांश में ही उत्तर हेतु समुचित तथ्य विद्यमान होंगे जिसका सही परिपेक्ष्य में विश्लेषण की जांच होगी। |
| 5 | तर्क शक्ति | 24 | 24 | शाब्दिक एवं गैर शाब्दिक प्रकृति के प्रश्न |
| कुल प्रश्न 200 कुल अंक 200 कुल समय 2 घंटा | | | | |

प्रवेश परीक्षा में प्राप्तांकों के आधार पर मेरिट सूची तैयार की जाती है, जिसके आधार पर आवेदकों को उनके प्राथमिकता के आधार पर संस्थान आवंटित किये जाते हैं। प्रवेश परीक्षा के अंकों में टाई होने पर कानूनी

ज्ञान/एप्टीट्यूड के अधिक अंक को प्रथम वरीयता तत्पश्चात् अधिक उम्र को प्रथम प्राथमिकता देते हुए मेरिट सूची तैयार की जाती है।

प्रवेश परीक्षा हेतु पात्रता:-

1. इस प्रवेश परीक्षा में प्रविष्ट होने वाले आवेदक हायर सेकेण्डरी (10+2) अथवा समकक्ष परीक्षा न्यूनतम 45 प्रतिशत अंकों के साथ उत्तीर्ण होना चाहिए। आरक्षित वर्ग (अजा/अजजा/पिछड़ा वर्ग एवं दिव्यांगजनों के लिए) हेतु 5 प्रतिशत अंकों की छूट है। 12वीं प्रविष्ट विद्यार्थी भी प्रावधिक रूप से प्रवेश परीक्षा में सम्मिलित हो सकते हैं।
2. आवेदक की आयु प्रवेश परीक्षा के वर्ष के 01 जुलाई को 20 वर्ष से अधिक नहीं होनी चाहिए। अजा/अजजा/पिछड़ा वर्ग एवं निःशक्त जनों के लिए आयु सीमा में 2 वर्षों की छूट है।

भाग लेने वाले संस्थानों के नाम एवं सीटों की संख्या :-

| | | | |
|---------------------|----------------------|--------------------------|---------------------------|
| 1. NLSUI, Bangalore | 2. NALSAR, Hyderabad | 3. NLIU, Bhopal | 4. WBNUJS, Kolkata |
| 5. NLU, Jodhpur | 6. HNLU, Raipur | 7. GNLU, Gandhi Nagar | 8. RMLNLU, Lucknow |
| 9. RGNUL, Patiala | 10. CNLU, Patana | 11. NUALS, Kochi | 12. NLUO, Orissa |
| 13. NUSRL, Ranchi | 14. NLUJA, Assam | 15. DSNLU, Visakhapatnam | 16. TNNLS, Tiruchirapalli |
| 17. MNLU, Mumbai | 18. MNLU, Nagpur | 19. MNLU, Aurangabad | 20. HPNLU Shimla |
| 21. DNLU Jabalpur | 22. NLU Sonipata | 23. NLU Tripura | 24. NLU Meghalaya |
| 25. NLU Silvassa | 26. NLU Agra | | |

उपरोक्त 26 नेशनल लॉ यूनिवर्सिटी के प्रथम वर्ष में लगभग 3860 सीटें हैं।

परीक्षा हेतु आवेदन कैसे करे :-

परीक्षा हेतु ऑनलाईन आवेदन consortiumofnlus.ac.in में करना होता है।

परीक्षा संबंधी महत्वपूर्ण तिथियाँ :- (प्रतिवर्ष)

| क्र. | विवरण | तिथियाँ |
|------|-----------------|----------------------------|
| 1. | ऑनलाईन आवेदन | प्रतिवर्ष जुलाई से अक्टूबर |
| 2 | परीक्षा की तिथि | प्रतिवर्ष दिसम्बर माह |
| 3 | परिणाम की घोषणा | प्रतिवर्ष दिसम्बर माह |

क्लैट परीक्षा संबंधी महत्वपूर्ण सलाह:-

छत्तीसगढ़ के निवासियों को इस परीक्षा में अवश्य ही भाग लेने की सलाह दी जाती है क्योंकि

1. भारत वर्ष में स्थापित 26 नेशनल लॉ कॉलेजों में से एक हिदायतुल्ला नेशनल लॉ कॉलेज युनिवर्सिटी रायपुर में स्थित है, जिसकी कुल 180 सीटों में से 85 सीटें छत्तीसगढ़ राज्य के आवेदकों के लिए आरक्षित हैं, जो यहीं के मूल निवासियों के माध्यम से भरी जावेगी।
2. नेशनल लॉ कॉलेजों से स्नातक विद्यार्थियों के रोजगार की असीम संभावनाएँ उपलब्ध हो रही है। केवल इंजीनियरिंग एवं मेडिकल को ही रोजगार संबंधी उपयुक्त समझने वाले विद्यार्थी जान लें कि लॉ कॉलेजों

से स्नातकों को वर्तमान में कारपोरेट सेक्टर से नियोजन के अत्यंत आकर्षक ऑफर प्राप्त कैम्पस प्लेसमेंट के रूप में ही प्राप्त हो रहे हैं।

3. अन्य परिस्थिति में कानून की डिग्री प्राप्त करने में 6 वर्ष का समय लगता है जबकि यही डिग्री नेशनल लॉ कॉलेजों से मात्र 5 वर्ष के अध्ययन से प्राप्त की जा सकती है। साथ ही नेशनल लॉ कॉलेजों की डिग्री अत्यंत प्रतिष्ठित मानी जाती है।

संपर्क –

इस परीक्षा के संबंध में और अधिक जानकारी CLAT की वेबसाइट www.clat.ac.in से प्राप्त कर सकते हैं।

**यदि आपको सूर्य की तरह चमकना है,
तो पहले सूर्य की तरह जलना सीखें ।**

– ए.पी.जे. अब्दुल कलाम